

॥ अम्बास्तोत्रं स्वामी विवेकानन्दरचितम् ॥

.. ambAstotram by Swami Vivekanand ..

sanskritdocuments.org

July 25, 2016

---

# Document Information

---

Text title : ambAstotram  
File name : ambaastotram.itx  
Location : doc\_devii  
Author : Swami Vivekananda  
Language : Sanskrit  
Subject : Religion  
Transliterated by : Sunder Hattangadi  
Proofread by : Sunder Hattangadi  
Latest update : Dec. 27, 1997  
Send corrections to : Sanskrit@cheerful.com  
Site access : <http://sanskritdocuments.org>

॥ अम्बास्तोत्रं स्वामी विवेकानन्दरचितम् ॥

का त्वं शुभकरे सुखदुःखहस्ते  
आघूर्णितं भवजलं प्रबलोर्मिभङ्गैः ।  
शांतिं विधातुमिह किं बहुधा विभग्नम्  
मतः प्रयत्नपरमासि सदैव विश्वे ॥

सम्पादयत्यविरतं त्वविरामवृता  
या वै स्थिता कृतफलं त्वकृतस्य नेत्री ।  
सा मे भवत्वनिदिनं वरदा भवानी  
जानाम्यहं ध्रुवमिदं धृतकर्मपाशा ॥

को वा धर्मः किमकृतं कः कपाललेखः  
किंवाट्टं फलमिहास्ति हि यां विना भोः ।  
इच्छापाशैर्नियमिता नियमाः स्वतंत्रैः  
यस्या नेत्री भवति सा शरणं ममाद्या ॥

सन्तानयन्ति जलधिं जनिमृत्युजालम्  
सम्भावयन्त्यविकृतं विकृतं विभग्नम् ।  
यस्या विभूतय इहामितशक्तिपालाः  
नाश्रित्य तां वद कुत शरणं ब्रजामः ॥

मित्रे रिपौ त्वविषमं तव पद्मनेत्रम्  
स्वस्थे दुःस्थे त्ववितथं तव हस्तपातः ।  
मृत्युच्छाया तव दया त्वमृतञ्च मातः  
मा मां मुञ्चन्तु परमे शुभदृष्टयस्ते ॥

क्वाम्बा सर्वा क्व गणनं मम हीनबुद्धेः  
धत्तुं दोर्भ्यामिव मतिर्जगदेकधात्रीम् ।  
श्रीसञ्चिन्त्यं सुचरणमभयपतिष्ठम्  
सेवासारैरभिनुतं शरणं प्रपद्ये ॥

या मामा जन्म विनयत्यतिदुःखमार्गैः  
आसंसिद्धेः स्वकलितैल्ललितैर्विलासैः ।  
या मे बुद्धिं सुविदधे सततं धरण्यम्  
साम्बा सर्वा मम गतिः सफले फले वा ॥

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

---

Please help to maintain respect for volunteer spirit.

---

.. ambAstotram by Swami Vivekanand ..  
was typeset on July 25, 2016

---

Please send corrections to [sanskrit@cheerful.com](mailto:sanskrit@cheerful.com)

